

शहर को मिलेगा दो ओवरब्रिजों का तोहफा

पटना : शहर को दो ओवरब्रिज का तोहफा मिलेगा। मीठापुर-यारपुर ब्रिज बनकर तैयार है। मात्र गया गुमटी के पास रेलवे लाइन के ऊपरी भाग में जोड़ने का कार्य रह गया है। रेलवे से अनुमति मिलने के एक माह बाद इस्कॉन ने इस ओवरब्रिज का कार्य पूर्ण करने का दावा किया है। वीरचंद पटेलपथ - आर.ब्लॉक-विधानसभा ब्रिज का निर्माण कार्य युद्ध स्तर पर चल रहा है। बिहार राज्य पुल निर्माण निगम ने नवंबर 2019 तक इस ब्रिज का निर्माण कार्य पूरा करने का लक्ष्य रखा है।

छह लेन की सड़क निर्माण का कार्य होगा शुरू

दीघा-आर.ब्लॉक के बीच छह लेन की सड़क का निर्माण कार्य चालू वित्तीय वर्ष में प्रारंभ होगा। निर्माण कार्य इस वर्ष में पूरा नहीं हो पाएगा। दीघा में एलिवेटेड रोड, गंगा ब्रिज और गंगा पाथवे से जुड़ेगा। यह सड़क रेलवे लाइन के स्थान पर बनेगी। इस सड़क के बनने से मुख्य सड़क पर ट्रैफिक का



लोड कम होगा।

डॉल्फिन रिसर्च सेंटर निर्माण का कार्य होगा प्रारंभ

लॉ कॉलेज घाट के पास डॉल्फिन रिसर्च सेंटर बनने जा रहा है। नये वर्ष में भवन निर्माण का कार्य प्रारंभ होगा। इस मद में 29 करोड़ रुपये जारी हो गए हैं। बता दें कि पटना और आसपास के इलाके में डॉल्फिन पाई जाती है। बिहार के विक्रमशिला में डॉल्फिन अभ्यारण्य भी है।

चलेगा रोड सेप्टी अभियान

परिवहन विभाग कॉलेजों में रोड सेप्टी अभियान चलाएगा। इसके तहत नुककड़ नाटक होंगे, इसमें यमराज भ्रमण करते दिखेंगे जो याद दिलाएंगे कि हेलमेट नहीं पहनने पर शरीर से आत्मा निकल जाएगी।

गोलघर होगा आजाद : वर्ष 2019 में पर्यटन एवं ऐतिहासिक स्थल गोलघर लोहे के शिंकजे की कैद से आजाद हो जाएगा। 26 जनवरी को इसके आजादी की तिथि घोषित की गई है। नये वर्ष में इसकी सीढी भी बन जाएगी। अंग्रेजों ने गोलघर का निर्माण ढाई वर्षों में कराया था, जबकि आजाद भारत में इसके मरम्मत का कार्य नौ वर्षों के बाद भी पूरा नहीं हुआ है।

फुलवारीशरीफ में बनेगा पार्क : पटना : राजधानी वाटिका के तर्ज पर फुलवारीशरीफ में नया पार्क बनने जा रहा है। पार्क निर्माण के स्थल का चयन हो गया है। नये पार्क के निर्माण के लिए कार्य योजना बन गयी है। प्रस्तावित पार्क में पेड़-पौधों के साथ फव्वारा लगेगा और नौकायन की भी सुविधा होगी।